

32003D0722

11.10.2003

IL-ĠURNAL UFFIĊJALI TA' L-UNJONI EWROPEA

L 260/32

**DEĊIŻJONI TAL-KUMISSJONI****tas-6 ta' Ottubru 2003****dwar il-proċedura għall-attestazzjoni tal-konformità tal-prodotti għall-bini skond l-Artikolu 20(2) tad-Direttiva tal-Kunsill 89/106/KEE bhala kittijiet tal-kisi kontra l-ilma applikati bhala likwidu fuq il-gverta tal-bridge tal-bastimenti***(innotifikata fid-dokument bin-numru C(2003) 3483)***(Test b'rilevanza għaż-ŻEE)**

(2003/722/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 89/196/KEE tal-21 ta' Diċembru 1988 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi ta' l-Istati Membri li għandhom x'jaqsmu mal-prodotti għall-bini<sup>(1)</sup>, kif emendata bid-Direttiva 93/68/KEE<sup>(2)</sup>, u b'mod partikolari l-Artikolu 13(4) tagħha,

Billi:

- (1) Il-Kummissjoni hija meħtieġa li tagħzel, bejn iż-żewġ proċeduri skond l-Artikolu 13(3) tad-Direttiva 89/106/KEE sabiex tattesta l-konformità ta' prodott, il-proċedura l-inqas oneruza possibbli konsistenti mas-sigurtà. Dan ifisser li teħtieġ li tiddeċiedi jekk, għal prodott jew familja ta' prodotti mogħtija, l-eżistenza ta' sistema ta' kontroll tal-produzzjoni ta' fabbrika taħt ir-responsabbiltà tal-fabbrikant hix kondizzjoni meħtieġa u biżżejjed għall-attestazzjoni tal-konformità, jew jekk, għal raġunijiet li għandhom x'jaqsmu mal-konformità mal-kriterji msemmija fl-Artikolu 13(4), hux meħtieġ l-intervent ta' korp approvat taċ-ċertifikazzjoni.
- (2) L-Artikolu 13(4) jeħtieġ illi l-proċedura hekk stabbilita għandha tiġi indikata fil-mandati u fl-ispeċifikazzjonijiet tekniċi; għalhekk, huwa mixtieq li jiġi ddefinit il-kunċett ta' prodotti jew ta' familji ta' prodotti kif użati fil-mandati u fl-ispeċifikazzjonijiet tekniċi.
- (3) Iż-żewġ proċeduri pprovduti fl-Artikolu 13(3) huma deskritti fid-dettal fl-Anness III mad-Direttiva 89/106/KEE. Huwa għalhekk meħtieġ li jiġu speċifikati biċ-ċar il-metodi li bihom għandhom jiġu implimentati iż-żewġ proċeduri, b'riferiment għall-Anness III, għal kull wieħed mill-prodotti jew kull waħda mill-familji tal-prodotti, għaladarba l-Anness III jagħti preferenza lil ċerti sistemi.

- (4) Il-proċedura riferita fil-punt (a) ta' l-Artikolu 13(3) tikkorrispondi mas-sistemi ddikjarati fl-ewwel possibbiltà, min-ghajr sorveljanza ssokkata, u t-tieni u t-tielet possibiltajiet tal-punt (ii) tat-taqsim 2 ta' l-Anness III. Il-proċedura riferita fil-punt (b) ta' l-Artikolu 13(3) tikkorrispondi mas-sistemi ddikjarati fil-punt (i) tat-taqsim 2 ta' l-Anness III, u fl-ewwel possibbiltà, bis-sorveljanza ssokkata, mal-punt (ii) tat-taqsim 2 ta' l-Anness III.
- (5) Il-miżuri pprovduti f'din id-Deciżjoni huma skond l-opinjoni tal-Kumitat Permanenti dwar il-Bini,

ADOTTAT DIN ID-DEĊIŻJONI:

*Artikolu 1*

Il-prodotti u l-familji tal-prodotti ddikjarati fl-Anness I għandu jkollhom il-konformità tagħhom attestata minn proċedura li biha, minbarra sistema tal-kontroll tal-produzzjoni ġewwa l-fabbrika mħaddma mill-fabbrikant, jiġi involut korp approvat ta' ċertifikazzjoni fl-istima u s-sorveljanza tal-kontroll tal-produzzjoni.

*Artikolu 2*

Il-proċedura għall-attestazzjoni tal-konformità kif iddikjarata fl-Anness II għandha tiġi indikata fil-mandati għall-Linji-Gwida għall-approvazzjonijiet tekniċi Ewropej.

*Artikolu 3*

Din id-Deciżjoni hija indirizzata lill-Istati Membri.

Magħmula fi Brussel, fis-6 ta' Ottubru 2003.

*Għall-Kummissjoni*

Erkki LIIKANEN

*Membru tal-Kummissjoni*

<sup>(1)</sup> ĠU L 40, tal-11.2.1989, p. 12.

<sup>(2)</sup> ĠU L 220, tat-30.8.1993, p. 1.

## ANNEX I

**Kittijiet tal-kisi kontra l-ilma applikati bhala likwidu fuq il-gverta tal-*bridge* tal-bastimenti**

- Ghall-uzu esklussiv fuq il-gverti tal-*bridge* tal-bastimenti

---

## ANNEX II

**Kittijiet tal-kisi kontra l-ilma applikati bhala likwidu fuq il-gverta tal-*bridge* tal-bastimenti***Is-sistemi ta' l-attestazzjoni tal-konformità*

Ghall-prodott/i u l-użu/i maħsub/a mniżżel/mniżżla fil-lista ta' hawn taht, l-EOTA hija meħtieġa li tispeċifika s-sistema/i li ġeġja/ġeġjin ta' l-attestazzjoni ta' konformità fil-linji gwida rilevanti għall-approvazzjonijiet tekniċi Ewropej:

Il-Prodott	L-użu maħsub	Il-livell/i jew il-klassi/jiet (reazzjoni għan-nar)	Is-Sistema/i ta' l-attestazzjoni tal-konformità
Kittijiet tal-kisi kontra l-ilma applikati bhala likwidu fuq il-gverta tal- <i>bridge</i> tal-bastimenti	fil-gverti tal- <i>bridge</i> tal-bastimenti	—	2+

Is-Sistema 2+: Ara d-Direttiva 89/106/KEE, l-Anness III(2)(ii), l-ewwel possibbiltà, inkluża ċ-ċertifikazzjoni tal-kontroll tal-produzzjoni tal-fabbrika minn korp approvat fuq il-bażi ta' spezzjoni tal-bidu tal-fabbrika u tal-kontroll tal-produzzjoni tal-fabbrika kif ukoll l-istima tas-sorveljanza ssokkata, l-istima u l-approvazzjoni tal-kontroll tal-produzzjoni tal-fabbrika.

L-ispeċifikazzjoni għas-sistema għandha tkun hekk li tista' tiġi implimentata saħansitra fejn ir-rendiment tax-xogħol ma jeħtieġx li jiġi stabbilit għal ċerta karatteristika, minhabba li mill-inqas wiehed mill-Istati Membri ma jkollu l-ebda ħtieġa legali għal din il-karatteristika (ara l-Artikolu 2.1 tas-CPD u, fejn japplika, il-punt 1.2.3 tad-dokument ta' interpretazzjoni). F'dawn il-każi il-verifika ta' din il-karatteristika ma għandhiex tiġi imposta fuq il-fabrikant jekk hu jew hi ma jkunux jixtiequ li jiddikjaraw ir-rendiment tax-xogħol tal-prodott f'dan ir-rigward.